



बारिश और तेज हवा से किसानों के चेहरे पर चिंता की लकीरें खिंच गई हैं। गुरवार को चली तेज हवा और बारिश से खेतों में खड़ी फसलें आड़ी गिर गई तथा कई जगहों कटी फसलों को बचाने के लिए किसानों को जूझते हुए देखा गया। यह तस्वीर 14 नम्बर चंडवाजी बाईपास के पास की है, जहां गेहूँ की फसल आड़ी गिर गई है।

जब तक एडवोकेट प्रोटैक्शन...

(प्रथम पृष्ठ का शेष)

शर्मा, एडवोकेट बार एसोसिएशन जोधपुर के अध्यक्ष रणजीत जोशी, लॉयर्स बार एसोसिएशन जोधपुर के अध्यक्ष रवि भंसाली, हाईकोर्ट बार एसोसिएशन जोधपुर के महासचिव बलराम वशिष्ठ व दी डिस्ट्रिक्ट बार एसोसिएशन जोधपुर के अध्यक्ष विवेक शर्मा व महासचिव गजराज सिंह राजवत ने हिस्सा लिया। मंत्री धारीवाल कोटा से वीडियो कॉन्फ्रेंसिंग के जरिए जुड़े। उन्होंने वकीलों से कहा कि प्रोटैक्शन एक्ट को लागू करने की राज्य सरकार की मंशा पहले भी थी और अब भी है। राज्य सरकार ने 2021 में भी बीसीआर को बिल भेजकर सुझाव मांगे थे। उन्होंने वकीलों से कहा कि चाहे तो वे दो दिन में अपने सुझाव दे दें। जिस पर बार प्रतिनिधियों ने कहा कि बीसीआर बिल पर विचार कर उसे पहले ही राज्य सरकार को लौटा चुका है। ऐसे में राज्य सरकार मौजूदा प्रोटैक्शन बिल को ही पारित कर एक्ट को लागू कर दे। दोनों पक्षों की सहमति से बिल को 15 मार्च को विधानसभा में पेश करने और 21 को पारित करने का निर्णय लिया गया। दरअसल बीसीआर के तत्कालीन चेयरमैन चिरंजीवाल सैनी ने 22 जनवरी, 2020 को राज्य सरकार को पत्र भेजकर उसके सौ दिन की कार्य योजना में शामिल प्रोटैक्शन एक्ट को लागू करने की बात कही थी। गत 18 फरवरी को जोधपुर में वकीलों की हत्या के बाद वकीलों ने प्रोटैक्शन एक्ट की मांग करते हुए बीस फरवरी से न्यायिक बहिष्कार शुरू किया था। संघर्ष समिति की बैठक में होगा निर्णय - अधिवक्ता संघर्ष समिति के मुख्य संयोजक कमल किशोर शर्मा ने बताया कि राज्य सरकार व वकीलों के बीच हुई बैठक में हुए निर्णय को शुक्रवार को संघर्ष समिति की बैठक में रखा जाएगा। उसमें ही न्यायिक कार्य बहिष्कार को स्थगित या वापस लेने और 13 को विधानसभा घेराव पर निर्णय लिया जाएगा।

'अडानी मामले में ...

(प्रथम पृष्ठ का शेष)

उन्होंने मोदी से कहा कि वे झूठ पकड़ने वाला टैस्ट (लाइ डिटेक्टर टेस्ट) दें। उन्होंने पूछा, "प्रधानमंत्री स्वयं पर तथा अडानी पर लगाये गये आरोपों के विषय में कुछ भी क्यों नहीं बोलते? क्या उनमें देश के सामने आने का साहस है?" के.टी.आर. जो बी.एस.आर. के कार्यकारी अध्यक्ष हैं, ने कहा, "यह एक राजनैतिक प्रतिशोध है। मोदी आग से खेल रहे हैं तथा उन्हें जल्दी ही इसका अहसास हो जायेगा।" प्रधानमंत्री मोदी को "पाखण्ड का परदादा" कहते हुये, के.टी.आर. ने कहा कि "डराने-धमकाने की नीति" तेलंगाना प्रधानमंत्री मोदी के नेतृत्व वाली सरकार बनाने के लिए लागू की जा रही है। उन्होंने कहा कि ईसाफ विपक्षी पार्टियों के लिए एक कॉमन प्लेटफॉर्म के रूप में काम कर सकता है और इन पार्टियों के नेता वर्ष 2024 के लोकसभा चुनाव से पूर्व एकजुट हो सकते हैं। उन्होंने विपक्षी एकता और लोकसभा चुनावों से पूर्व इसका क्या स्वरूप हो सकता है, को लेकर बात की। तथापि, उन्होंने कहा कि वह ईसाफ के माध्यम से विपक्ष को एकजुट करने का प्रयास नहीं कर रहे हैं, लेकिन उन्होंने सहमति जतायी कि



बॉलीवुड के प्रसिद्ध अभिनेता और निदेशक सतीश कौशिक का गुरवार तड़के दिल का दौरा पड़ने से गुरुग्राम के फोर्टिस अस्पताल में निधन हो गया, वे 67 वर्ष के थे। अभिनेता सतीश कौशिक का पोस्टमार्टम भी कराया गया तथा शाम को उनके शव पर अंतिम संस्कार भी कर दिया गया। पोस्टमार्टम रिपोर्ट में अभिनेता एवं निदेशक कौशिक की मौत का कारण हार्ट अटैक ही बताया गया है। अनुपम खेर ने सतीश कौशिक के निधन की जानकारी देते हुए ट्वीट किया, जानता हूँ मृत्यु ही इस दुनिया का अंतिम सच है। सतीश कौशिक ने वर्ष 1983 में रिलीज फिल्म 'जाने भी दो यारों' से अभिनय की शुरुआत की थी। उन्होंने 100 से अधिक फिल्मों में अभिनय किया। कौशिक को अभिनय में मिस्टर इंडिया फिल्म कैलेंडर के किरदार से पहचान मिली। उन्होंने हास्य के साथ-साथ गंभीर किरदार भी निभाये। उन्हें वर्ष 1990 में फिल्म 'राम लखन' और वर्ष 1997 में फिल्म 'साजन चले ससुराल' के लिए सर्वश्रेष्ठ हास्य अभिनेता का फिल्मफेयर पुरस्कार से सम्मानित किया था।

राष्ट्रदूत (एच.यू.ए.) के लिए मुद्रक एवं प्रकाशक सोमेश शर्मा द्वारा वतन प्रेस, सुधर्मा, एम.आई.रोड, जयपुर एवं सुधर्मा-II, लालकोठी शांतिगंज सेंटर, डॉ. रॉड, जयपुर से मुद्रित एवं प्रकाशित। संपादक:- राजेश शर्मा। आर.ए.आई. नं. 3641/57, ई-मेल-rastrdoot@gmail.com कोटा कार्यालय:- पलायका हाउस, छत्रपति शिवाजी मार्ग, कोटा। फोन:-2386031, 2386032, फैक्स:0744-2386033 बीकानेर कार्यालय:-कुम्भाना हाउस, हनुमान हत्या, बीकानेर। फोन:2200660, फैक्स: 0151-2527371 उदयपुर कार्यालय:-आयड, मेन रोड आयड, उदयपुर। फोन: 2413092, 2418945, फैक्स: 0294-2410146 अजमेर कार्यालय:-चूपा घाटी, जयपुर रोड,अजमेर। फोन: 2627612, फैक्स:0145-2624665 जालौर कार्यालय :- जी 1/63, इन्स्टीट्यूट ऑफ़, फेस प्रथम, जालौर। फोन: 226422, 226423, फैक्स: 02973-226424 डिजिटलिसटी कार्यालय :- जी -1-201, रीको औद्योगिक क्षेत्र, डिजिटलिसटी। फोन: 230200, 230400, फैक्स: 07469-230600 चुरू कार्यालय: एच-150, रीको औद्योगिक क्षेत्र, चुरू, फोन: 256906, 256907, फैक्स:01562-256908

तमिलनाडु में भी राज्यपाल और प्रदेश सरकार के बीच खींचतान की शुरुआत हुई

राज्यपाल आर.एन. रवि ने ऑनलाइन गेमिंग/जुए पर प्रतिबंध लगाने को लेकर विधानसभा से पारित विधेयक को वापस लौटा दिया

चेन्नई, 9 मार्च (वार्ता)। तमिलनाडु के राज्यपाल आर एन रवि ने ऑनलाइन जुए पर प्रतिबंध लगाने को लेकर विधानसभा से पारित विधेयक को वापस लौटा दिया है।

विभिन्न राजनैतिक दलों के नेताओं ने लगभग 140 दिनों तक रखने के बाद इस विधेयक को वापस लौटाने को लेकर रवि की निंदा की है। तमिलनाडु में ऑनलाइन जुआ निषेध और ऑनलाइन खेलों के नियमन विधेयक को 19 अक्टूबर, 2022 को विधानसभा में सर्वसम्मति से पारित किया गया था। सरकार ने यह कदम राज्य में ऑनलाइन जुआ में लाखों रुपये के नुकसान के कारण लोगों की आत्महत्या की घटनाओं के मद्देनजर उठाया था। मद्रास उच्च न्यायालय के पूर्व न्यायाधीश न्यायमूर्ति

के. चंद्र के नेतृत्व वाली एक उच्च स्तरीय समिति द्वारा की गई सिफारिशों के बाद 1 अक्टूबर, 2022 को राज्य सरकार एक अध्यादेश के जरिए विधेयक लेकर आई थी। अगस्त 2021 में मद्रास उच्च न्यायालय ने पिछले अखिल भारतीय अन्ना द्रविड़ मुनेत्र कण्णम सरकार द्वारा अधिनियमित तमिलनाडु गेमिंग और पुलिस कानून (संशोधन) अधिनियम को रद्द कर दिया था। इसके बाद राज्य सरकार ने समिति का गठन किया था।

विधेयक को राजभवन द्वारा इस विधेयक को यह कहते हुए वापस किया गया है कि विधेयक को अधिनियमित करने के लिए राज्य विधानमंडल के पास "विधायी क्षमता नहीं है"।

राज्यपाल ने अपनी स्थिति को पुष्टा करने के लिए केंद्रीय इलेक्ट्रॉनिक्स एवं सूचना प्रौद्योगिकी मंत्रालय के मसौदा संशोधन सूचना प्रौद्योगिकी (मध्यस्थ दायित्व और डिजिटल मीडिया आचार संहिता) नियम, 2021 का उल्लेख किया, जिसके लिए जनवरी में सार्वजनिक प्रतिक्रिया आमंत्रित की गई थी। गत वर्ष

अक्टूबर में राज्य विधानसभा में स्वीकृत विधेयक को राज्यपाल के पास उनकी सहमति के लिए भेजा गया था। राज्यपाल ने पिछले साल नवंबर में राज्य के कानूनी मामलों के विभाग को पत्र लिखकर ऑनलाइन जुआ पर प्रतिबंध लगाने और ऑनलाइन गेमिंग को विनियमित करने के लिए विधेयक की कुछ धाराओं पर सुविचारण मांगी थी। मुख्यमंत्री एम.के. स्टालिन ने भी पहले रवि से मुलाकात की थी और उनसे राज्य विधानसभा द्वारा पारित लंबित विधेयकों को मंजूरी प्रदान करने की अपील की थी। उन्होंने विधेयक को मंजूरी प्रदान करने में राज्यपाल की ओर से अत्यधिक देरी किए जाने पर नाराजगी भी व्यक्त की थी। उन्होंने जानना चाहा था कि राज्यपाल को इसके लिए अपनी सहमति देने के लिए कितनी मीठी की आवश्यकता है। इस बीच मरुमल्लाची द्रविड़ मुनेत्र कण्णम (एम.डी.एम.के.) महासचिव एवं राज्यसभा सांसद वाइको और पट्टाली मक्कल काची (पी.एम.के.) अध्यक्ष एवं राज्यसभा सांसद डॉ. अनुभूति रामदास सहित विभिन्न

राजनैतिक दलों के नेताओं ने विधेयक को लगभग 140 दिनों तक रखने के बाद वापस लौटाने के लिए राज्यपाल की कड़ी निंदा की है। उन्होंने डीएमके सरकार से 20 मार्च से शुरू हो रहे विधानसभा के बजट सत्र में एक बार फिर इस विधेयक को पारित करने का आग्रह किया और कहा कि राज्यपाल को निश्चित रूप से इस पर अपनी सहमति देनी चाहिए। वाइको ने कहा कि ऑनलाइन जुआ के कारण 47 लोगों ने आत्महत्या की है और राज्यपाल को इन मौतों की जिम्मेदारी लेनी होगी। उन्होंने विधेयक को 142 दिनों तक रोककर वापस करने के लिए राज्यपाल की कड़ी निंदा भी की। उन्होंने कहा कि राज्य सरकार को इस संबंध में राज्य विधानसभा में एक और विधेयक लाना चाहिए और संविधान के अनुच्छेद 200 के अनुसार राज्यपाल को इसके लिए अपनी सहमति देनी चाहिए। वाइको ने कहा कि राज्यपाल संविधान के अनुसार कार्य करने के बजाय सनतन बलों के प्रचार प्रचारक के रूप में कार्य कर रहे थे।

मोदी ने ऑस्ट्रेलियाई प्र.मंत्री एंथनी अल्बनीज़ के साथ पूरे क्रिकेट स्टेडियम का चक्कर लगाया

दोनों नेताओं ने साथ चलते हुये बेहद गर्मजोशी से अहमदाबाद में दोनों देशों की जनता का बहुत जोर-शोर से अभिवादन भी किया

नई दिल्ली, 9 मार्च। प्रधानमंत्री नरेंद्र मोदी ने आज नरेंद्र मोदी स्टेडियम में भारत और ऑस्ट्रेलिया के बीच टैस्ट मैच से पहले डिप्लोमैसी की ऐसी पारी खेली कि इससे चीन को मिर्ची लग गई होगी। वैसे भी पी.एम. इशारा इशारों में संदेश देने में माहिर हैं। यही कारण है कि पी.एम. मोदी ने क्वाड के सदस्य देश ऑस्ट्रेलिया के प्रधानमंत्री एंथनी अल्बनीज़ के साथ पूरे स्टेडियम का चक्कर लगाया और यह बताया कि भारत और ऑस्ट्रेलिया के राजनीतिक रिश्तों में क्रिकेट की कितनी अहमियत है। खेल के मैदान से खेल के सदस्य देश ऑस्ट्रेलिया से दोस्ती की ऐसी इबारत रची कि क्रिकेट से अनजान देश चीन को मिर्ची लग गई होगी। क्योंकि चीन क्वाड के सदस्य देशों के मिलने पर हमेशा से ही आपत्ति जताता है। उसे लगता है कि भारत, जापान, अमेरिका और ऑस्ट्रेलिया ये चार देश जब भी मिलते हैं, चीन के खिलाफ ही साजिश रचते हैं। हालांकि भारत में क्वाड की हालिया बैठक में चीन को यही संदेश दे दिया गया है कि वह कायदे में रहे, तो फायदे में रहेगा। चीन चुपचाप अन्तर्राष्ट्रीय कानून का पालन करता रहे, यही नसीहत दी गई होगी। अब ऑस्ट्रेलिया के पी.एम. भारत दौर पर हैं, दोनों क्रिकेट के मैदान पर साथ जिस गर्मजोशी से भारतीय जनता का अभिवादन कर रहे हैं, यह तस्वीर ये बताने के लिए काफी है कि क्वाड के देशों में शामिल ये दो देश भारत और ऑस्ट्रेलिया की दोस्ती कितनी प्रगाढ़ है। भारत-ऑस्ट्रेलिया के बीच चौथा और आखिरी टैस्ट शुरू होने से पहले अहमदाबाद स्टेडियम पहुंचकर भी प्रधानमंत्री ने बड़ा संदेश दिया। वो गुजरत के नरेंद्र मोदी स्टेडियम में ऑस्ट्रेलिया के प्रधानमंत्री एंथनी अल्बनीज़ के साथ पहुंचे। भले ही दोनों प्रधानमंत्री क्रिकेट मैदान में थे, लेकिन संदेश खेल की सीमा से इतर कूटनीति के मैदान तक पहुंच गया। निश्चित रूप से क्रिकेट के मैदान पर क्वाड देशों के दो प्रधानमंत्रियों की एकजुटता के प्रदर्शन वाली तस्वीर से कूटनीति के मैदान में बड़ी चाल चली गई है। समुद्र में चीन की बढ़ती चुनौतियों के मद्देनजर क्वाड देश नई-नई रणनीति पर आगे बढ़ रहे हैं। चारों देश विकास से लेकर सामरिक मुद्दों पर एक-दूसरे की तरफ हाथ बढ़ा रहे हैं। इसी क्रम में भारत ने साल 2020 में पहली बार अपने बहुचर्चित नौसैनिक अभ्यास मालाबार में ऑस्ट्रेलिया को शामिल किया। अब इस वर्ष अगस्त महीने में पहली बार मालाबार नौसैनिक अभ्यास ऑस्ट्रेलिया में आयोजित किया जाएगा। भारत मालाबार एक्सरसाइज में अग्रिम पंक्ति के युद्धपोतों के साथ-साथ लंबी दूरी के समुद्री गश्ती विमान भी भेजेगा। चीन के साथ बिगड़े रिश्तों के बीच भारत और ऑस्ट्रेलिया की बढ़ती साझेदारी को काफी अहम माना जा रहा है। चीन काफी तेजी से अपनी नौसेना का विस्तार कर रहा है। वह पहले से ही 355 युद्धपोतों और पनडुब्बियों के साथ दुनिया की सबसे बड़ी नौसेना है। क्वाड देशों को इसका मतलब अच्छे से पता है, इसलिए आने वाले वर्षों में किसी भी चुनौती से निपटने के लिए समुद्री साझेदारी की आवश्यकता महसूस की जा रही है। क्वाड के सभी चार सदस्यों ने चीन की आपत्तियों को दरकिनार कर दिया और साफ कहा है कि हिंद-प्रशांत क्षेत्र में किसी उसकी प्रकृति की जबरदस्ती नहीं चलने दी जाएगी। चीन को भी क्वाड के इतर भारत-ऑस्ट्रेलिया के निजी संबंधों की भी अच्छे से खबर है। भारतीय विदेश मंत्री ए. जयशंकर एक साल में तीन बार ऑस्ट्रेलिया दौर पर जा चुके हैं। पिछले साल उन्होंने क्वाड विदेश मंत्रियों की बैठक में हिस्सा लेने के लिए मेम्बरन का दौरा किया था। हालिया दौर में उन्होंने कहा कि भारत और ऑस्ट्रेलिया जैसे देशों के लिए विश्व की दिशा तय करने के लिए मिलकर काम करने की जरूरत है।

‘इंसाफ विपक्षी दलों का कॉमन...’

(प्रथम पृष्ठ का शेष) से रहे असहिष्णुता के स्तर के खिलाफ है। पिछले शनिवार को नया संगठन बना चुके सिबल प्रधानमंत्री मोदी के नेतृत्व वाली सरकार बनाने के लिए लागू की जा रही है। उन्होंने कहा कि ईसाफ विपक्षी पार्टियों के लिए एक कॉमन प्लेटफॉर्म के रूप में काम कर सकता है और इन पार्टियों के नेता वर्ष 2024 के लोकसभा चुनाव से पूर्व एकजुट हो सकते हैं। उन्होंने विपक्षी एकता और लोकसभा चुनावों से पूर्व इसका क्या स्वरूप हो सकता है, को लेकर बात की। तथापि, उन्होंने कहा कि वह ईसाफ के माध्यम से विपक्ष को एकजुट करने का प्रयास नहीं कर रहे हैं, लेकिन उन्होंने सहमति जतायी कि

मुसलमानों को लुभाने के लिए भाजपा...

(प्रथम पृष्ठ का शेष) मुस्लिम समाज के नेता ही राज्य के अतिक्रमण-विरोधी अभियान का निशाना बने थे। "शमसान-कब्रिस्तान" बहस तथा टीपू सुल्तान तथा औरंगजेब जैसे मुस्लिम शासकों के उल्लेख प्रायः भाजपा नेताओं के चुनावी भाषणों का केंद्रीय विषय रहे हैं। इस सबके बावजूद, अगर भाजपा, खासतौर से पश्चिम-उत्तर प्रदेश में, साम्प्रदायिक समरसता की दिशा में पहल करने की कोशिश कर रही है, तो इसके कुछ तर्कसंगत एवं ठोस कारण हैं। खासतौर से राज्य के पश्चिमी क्षेत्र में, मुस्लिमों और हिन्दुओं के बीच परम्परागत एवं सांस्कृतिक जुड़ाव है तथा दोनों ही समुदाय के लोगों के "सरनेम" भी प्रायः एक जैसे (कॉमन) हैं। दोनों ही समुदायों के लोगों के नामों के साथ-साथ, चौहान, तोमर

'मोदी के नेतृत्व में भारत पाकिस्तान द्वारा की गई ...

(प्रथम पृष्ठ का शेष) इन दोनों परमाणु शक्ति सम्पन्न देशों के बीच एक हिंसक चक्र चलने का जोखिम है। भारत और पाकिस्तान ने वर्ष 2021 की शुरुआत में लाइन ऑफ कंट्रोल (एल.ओ.सी.) पर युद्ध विराम पुनः लागू किया था। अब नई दिल्ली और इस्लामाबाद वर्तमान की इस शांति को शायद आगे जारी रखना चाहेंगे। "हालांकि, भारत-विरोधी उग्रवादी गुटों को समर्थन देने का पाकिस्तान का लंबा इतिहास रहा है, लेकिन प्रधानमंत्री नरेंद्र मोदी के नेतृत्व के अधीन पाकिस्तान के किसी वास्तविक या अनुभूत उकसावों के प्रति भारत के पहले की तुलना में सैन्य प्रतिक्रिया देने की संभावना अधिक है। रिपोर्ट में कहा गया है कि प्रत्येक पक्ष यह मानकर चल रहा है कि कश्मीर में हिंसक अशांति या भारत के किसी

मोबाइल फोन क्यों तोड़े...

(प्रथम पृष्ठ का शेष) मोबाइलों फोनों की कथित रूप से नष्ट कर दिये जाने के बारे में पृष्ठताड़ की गई। इस समय वे न्यायिक हिरासत में हैं। सी.बी.आई. ने उन्हें 2021-22 की दिल्ली शाब्द एवं एक्सरसाइज पॉलिसी को लागू करने में कथित भ्रष्टाचार जुड़ाव के खिलाफ 26 फरवरी को गिरफ्तार किया था। उनसे जेल में पूछताछ करने के लिये, ई.डी. ने स्थानीय अदालत ने अनुमति ले की। गैर चार्ज शीट में इसने सिसोदिया पर विभिन्न आरोप लगाये हैं। उन पर आरोप लगाया गया है कि दिल्ली सरकार की 2021-22 की एक्सरसाइज पॉलिसी में शराब व्यापारियों को लाइसेंस दिए गए ताकि वे "कार्टेलाइजेशन" कर सकें। इस प्रकार उन डीलरों को फायदा पहुंचाया गया, जिन्होंने इसके लिये कथित रूप से रिश्तदत्त दी थी। आप पार्टी ने इस आरोप का सख्ती से खण्डन किया है। बाद में, यह नीति रद्द कर दी गई तथा दिल्ली एल.जी. ने इसकी सब.बी.आई. जाँच की अनुशंसा कर दी। इसके फलस्वरूप, ई.डी. ने आरोपी के खिलाफ प्रीवेन्शन ऑफ़ मनी लॉन्ड्रिंग एक्ट (पी.एम. एल.ए.) के तहत केस दर्ज कर दिया।

रणथम्भौर बाघ परियोजना सवाई माधोपुर की खडार रेंज की इस बाघिन को ट्रैकुलाइज कर सफलतापूर्वक ट्रांसलोकेट किया गया।

को ट्रैकुलाइज कर पकड़ा तथा आवश्यक जांच कर स्वस्थ अवस्था में सिरस्का टीम को सौंपा गया। बाघिन टी-134 को दोपहर 1.40 बजे सिरस्का के लिए रवाना किया गया। यह बाघिन लगभग 3 वर्ष 6 माह की है जो अब तक अपनी

गैर कम्युनिस्ट नेता रामचंद्र पौडेल नेपाल के नये राष्ट्रपति बने

काठमांडू, 9 मार्च। नेपाली कांग्रेस के वरिष्ठ नेता रामचंद्र पौडेल गुरुवार को नेपाल के नये राष्ट्रपति निर्वाचित हुए। राष्ट्रपति चुनाव में आज हुए मतदान में 78 वर्षीय पौडेल ने अपने प्रतिद्वंद्वी नेपाली कम्युनिस्ट पार्टी के नेता सुभाष नेम्वांग को दोगुने से अधिक अंतर से आगे बढ़ाया। निवर्तमान राष्ट्रपति विद्या देवी भंडारी का कार्यकाल 12 मार्च को समाप्त हो रहा है। नेपाल के चुनाव आयोग के अनुसार कुल 52 हजार 628 मतों में से पौडेल को 33 हजार 802 मत तथा नेम्वांग को 15 हजार 518 वोट हासिल हुए।

बाघिन टी-134 को सरिस्का भेजा



सवाई माधोपुर, 9 मार्च (निर्स)। रणथम्भौर बाघ परियोजना सवाई माधोपुर की रेंज खण्डार से मादा बाघ टी-134 को सरिस्का बाघ परियोजना में शिफ्ट किया गया। उप वन संरक्षक मोहित गुप्ता ने बताया कि राष्ट्रीय बाघ संरक्षण प्राधिकरण व मुख्य वन्यजीव प्रतिपालक राजस्थान जयपुर के आदेशों की पालना में एसओपी की पालना करते हुए टी-134 बाघिन टेर्रेटरी यहाँ स्थापित नहीं कर पाई थी। टी-134 बाघिन की मां टी-93 है जो अब नए शावकों के साथ विचरण कर रही है। इस क्षेत्र में अन्य बाघों का विचरण रहता है। बाघिन का ट्रांसलोकेशन ऑपरेशन मुख्य वन संरक्षक वन्यजीव एवं क्षेत्र निदेशक रणथम्भौर बाघ परियोजना एच.आर. यादव के नेतृत्व में किया गया। ट्रांसलोकेशन ऑपरेशन में क्षेत्र निदेशक सिरस्का आर.एन. मीणा, उप वन संरक्षक एवं उप क्षेत्र निदेशक कैलादेवी करौली डॉ. आर.एन. भाकर, उप वन संरक्षक उप क्षेत्र निदेशक राम रणथम्भौर बाघ परियोजना मोहित गुप्ता, मुख्य वन्यजीव प्रतिपालक प्रतिनिधि संजीव शर्मा, उप वन संरक्षक एवं उप क्षेत्र निदेशक रामगढ़ विषधारी बाघ परियोजना वृद्धी, डीपी जाणावत उप वन संरक्षक एवं उप क्षेत्र निदेशक सिरस्का, राष्ट्रीय बाघ संरक्षण प्राधिकरण के प्रतिनिधि अभिषेक भटनागर, अरूण शर्मा सहायक वन संरक्षक, विष्णु गुप्ता रेंजर, डॉ. सीपी मीणा, डॉ. राजीव गर्ग, डॉ. डी.डी. मीणा एवं रेस्म्यू प्रभारी राजवीर सिंह व अन्य कर्मचारीगण उपस्थित रहे।

गैर कम्युनिस्ट नेता रामचंद्र पौडेल नेपाल के नये राष्ट्रपति बने

काठमांडू, 9 मार्च। नेपाली कांग्रेस के वरिष्ठ नेता रामचंद्र पौडेल गुरुवार को नेपाल के नये राष्ट्रपति निर्वाचित हुए। राष्ट्रपति चुनाव में आज हुए मतदान में 78 वर्षीय पौडेल ने अपने प्रतिद्वंद्वी नेपाली कम्युनिस्ट पार्टी के नेता सुभाष नेम्वांग को दोगुने से अधिक अंतर से आगे बढ़ाया। निवर्तमान राष्ट्रपति विद्या देवी भंडारी का कार्यकाल 12 मार्च को समाप्त हो रहा है। नेपाल के चुनाव आयोग के अनुसार कुल 52 हजार 628 मतों में से पौडेल को 33 हजार 802 मत तथा नेम्वांग को 15 हजार 518 वोट हासिल हुए।

राष्ट्रदूत (एच.यू.ए.) के लिए मुद्रक एवं प्रकाशक सोमेश शर्मा द्वारा वतन प्रेस, सुधर्मा, एम.आई.रोड, जयपुर एवं सुधर्मा-II, लालकोठी शांतिगंज सेंटर, डॉ. रॉड, जयपुर से मुद्रित एवं प्रकाशित। संपादक:- राजेश शर्मा। आर.ए.आई. नं. 3641/57, ई-मेल-rastrdoot@gmail.com कोटा कार्यालय:- पलायका हाउस, छत्रपति शिवाजी मार्ग, कोटा। फोन:-2386031, 2386032, फैक्स:0744-2386033 बीकानेर कार्यालय:-कुम्भाना हाउस, हनुमान हत्या, बीकानेर। फोन:2200660, फैक्स: 0151-2527371 उदयपुर कार्यालय:-आयड, मेन रोड आयड, उदयपुर। फोन: 2413092, 2418945, फैक्स: 0294-2410146 अजमेर कार्यालय:-चूपा घाटी, जयपुर रोड,अजमेर। फोन: 2627612, फैक्स:0145-2624665 जालौर कार्यालय :- जी 1/63, इन्स्टीट्यूट ऑफ़, फेस प्रथम, जालौर। फोन: 226422, 226423, फैक्स: 02973-226424 डिजिटलिसटी कार्यालय :- जी -1-201, रीको औद्योगिक क्षेत्र, डिजिटलिसटी। फोन: 230200, 230400, फैक्स: 07469-230600 चुरू कार्यालय: एच-150, रीको औद्योगिक क्षेत्र, चुरू, फोन: 256906, 256907, फैक्स:01562-256908